

සමා වන විරුවාණනි  
සමා වන සොයුරාණනි  
සමා වීමේ උතුම් කම මට  
දෙනු මැනව සම්දාණනි  
මගේ කිතු සම්දාණනි



මගේ වරදින් මා මිඳෙන්නට  
මගේ වරදම මට පෙනේවා  
අනුන්ගේ ඇද මට පෙනෙද්දී  
මගේ දැසම වැසේවා  
ගල් ගහන්නට මුගුරු ගන්නට  
මගේ ගල් හිත ඉඩ නොදේවා  
පව්වු සැම හට කුළුණු පෑ හිමි  
සුහද බව මට ලැබේවා

එකට එක කිසි විටෙක නොකරම  
සමා වන හිත මට ලැබේවා  
මගේ හොඳ නම නසන සැම හට  
මගේ හොඳ හිත පිදේවා  
ගල් ගසද්දී බැන වදිද්දී  
සමාවම ම'සිතට නැගේවා  
සතුරු සැම හට දයා පෑ ඔබ  
සුහද බව මට ලැබේවා

